

ἔχειν πρὸ τῆς χρείας δεδοκιμασμένον, μὴ ὑπὸ τῆς χρείας ἐλεγχο-  
 μένον. οὐ γὰρ δεῖ βλαβέντας αἰσθέσθαι, ἀλλ' ὅπως μὴ βλα-  
 βῶμεν ἐμπειρίαν λαβεῖν καὶ κατανόησιν τοῦ κόλακος· εἰ δὲ μή, E  
 ταῦτό πεισόμεθα τοῖς αἰσθανομένοις τῷ προγεγεῦσθαι τῶν  
 θανασίμων φαρμάκων εἰς τὴν κρίσιν ἀπολλύντες ἑαυτοὺς καὶ 5  
 διαφθείροντες. οὔτε γὰρ δὴ τούτους ἐπαινοῦμεν οὔθ' ὅσοι  
 τὸ φίλον εἰς τὸ καλὸν τιθέμενοι καὶ ὠφέλιμον οἴονται τοὺς  
 κεχαρισμένως ὁμιλοῦντας εὐθύς ἔχειν ἐπ' αὐτοφώρῳ κόλακας  
 εἰλημμένους. οὐδὲ γὰρ ἀηδῆς ὁ φίλος οὐδ' ἄκρατος, οὐδὲ τῷ  
 πικρῷ σεμνὸν ἢ φιλία καὶ αὐστηρῷ, ἀλλ' αὐτὸ δὴ τοῦτο τὸ 10  
 καλὸν καὶ τὸ σεμνὸν αὐτῆς ἡδὺ καὶ ποθοῦμενόν ἐστι,

ἔπαρ δ' αὐτῇ Χάριτές τε καὶ Ἴμερος οἰκί' ἔθεντο', (Hes.  
 Theog. 64) καὶ οὐ δυστυχοῦντι μόνον F

ἔεις ὄμματ' εὖνου φωτὸς ἐμβλέψαι γλυκύ'  
 κατ' Εὐριπίδην (Ion. 732), ἀλλ' οὐδὲν ἦττον τοῖς ἀγαθοῖς ἡδο- 15  
 νὴν ἐπιφέρουσα καὶ χάριν ἢ τῶν κακῶν ἀφαιροῦσα τὰς λύπας  
 καὶ τὰς ἀπορίας παρέπεται. καὶ καθάπερ ὁ Εὐρηνοσ | εἶπε, τῶν 50 □  
 ἡδυσμάτων τὸ πῦρ εἶναι κράτιστον, οὕτως τῷ βίῳ μίξας τὴν  
 φιλίαν ὁ θεὸς ἅπαντα φαιδρὰ καὶ γλυκέα καὶ προσφιλῆ ταύ-  
 τῆς παρούσης καὶ συναπολαυούσης ἐποίησεν. ἐπεὶ πῶς ἂν ὁ 20  
 κόλαξ ὑπεδύετο ταῖς ἡδοναῖς, εἰ τὴν φιλίαν ἐώρα μηδαμοῦ τὸ  
 ἡδὺ προσιεμένην; οὐκ ἔστιν εἰπεῖν. ἀλλ' ὥσπερ τὰ ψευδόχρυσά  
 καὶ τὰ κίβδηλα τὴν λαμπρότητα τοῦ χρυσοῦ καὶ τὸ γάνωμα  
 μιμεῖται μόνον, οὕτως ἔοικεν ὁ κόλαξ τοῦ φίλου τὸ ἡδὺ καὶ  
 κεχαρισμένον ἐκμιμούμενος ἀεὶ παρέχειν ἰλαρὸν καὶ ἀνθηρὸν 25  
 καὶ πρὸς μηδὲν ἀντιβαίνοντα μηδ' ὑπεναντιούμενον ἑαυτόν.  
 ὅθεν οὐδὲ τοὺς ἐπαινοῦντας εὐθύς ὡς κολακεύοντας ἀπλῶς B

